
आदेश 


क्रमांक पालिका -३ / कावि-६ ९ ४/ २०१८.- ज्याअर्थी, जळगाव जिल्ह्यातील मुक्ताईनगर नगरपंचायतीची सार्वत्रिक निवडणूक दिनांक १५ जुलै 
२०१८ रोजी झालेली असून , सदर निवडणुकीची मतमोजणी दिनांक २० जुलै २०१८ रोजी झालेली आहे. 

तथापि , निवडणूक लढविणाऱ्या उमेदवारांनी निवडणूक खर्चाची माहिती शपथपत्रासह निवडणुकीचा निकाल जाहीर झाल्यापासून तीस दिवसांच्या 
कालावधीमध्ये निवडणूक निर्णय अधिकारी, मुक्ताईनगर नगरपंचायत , मुक्ताईनगर यांचेकडे सादर करणे आवश्यक होते. त्याअनुषंगाने पुढील नमूद 
केलेल्या उमेदवारांनी निवडणूक कालावधीत केलेल्या खर्चाची माहिती प्रतिज्ञापत्रासह निवडणूक निर्णय अधिकारी, मुक्ताईनगर नगरपंचायत , मुक्ताईनगर 
यांच्याकडे विहित मुदतीत सादर केले नसलेबाबत मुख्याधिकारी, नगरपंचायत , मुक्ताईनगर यांनी या कार्यालयास अहवाल सादर केलेला आहे. 

त्याअनुषंगाने पुढील नमूद केलेल्या उमेदवारांना त्यांचे म्हणणे मांडणेकामी उपोद्घातातील नमूद अ. क्र . २ अन्वये नोटिस देण्यात येऊन दिनांक 
२६ नोव्हेंबर २०१८ रोजी सुनावणी घेण्यात आली, परंतु सदर सुनावणीस सदरचे उमेदवार हे गैरहजर आढळले, तसेच त्यांनी त्यांचा लेखी खुलासाही 
या कार्यालयास सादर केलेला नाही. 

यास्तव, पुढील नमूद केलेल्या उमेदवारांना त्यांनी निवडणूक कालावधीत केलेल्या खर्चाची माहिती विहित मुदतीत प्रतिज्ञापत्रासह निवडणूक निर्णय 
अधिकारी, मुक्ताईनगर नगरपंचायत , मुक्ताईनगर यांच्याकडे सादर न केल्यामुळे त्यांना महाराष्ट्र नगरपरिषदा, नगरपंचायती व औद्योगिक नगरी 
अधिनियम , १ ९ ६५ चे कलम १६ ( १- ड) ( अ) (ब) अन्वये निवडणुकीचा निकाल जाहीर झाल्यापासून ( दिनांक २० जुलै २०१८ पासून ) तीन वर्षांसाठी अनर्ह 
ठरविण्यात येत आहे . 

